

مولانا قاضی فرخین اور رحمان صاحب ایم اے

علمائے کرام

۱۸۵۷ء تا ۱۹۱۸ء

قطعہ ۲

تصنیف و علمی

خدمات

سوا سو سالہ علمی تاریخ

مولانا قاضی عبدالاحد خاں پوری
۱۲۶۸ - ۱۳۲۷ھ
۱۸۵۲ - ۱۹۲۸ء

آپ ۱۴ جمادی الاخریٰ ۱۲۶۸ھ / ۴ اپریل ۱۸۵۲ء کو مولانا قاضی محمد حسن خاں پوری ہزاروی کے گھر پیدا ہوئے۔ ابتدائی و متوسط تعلیم اپنے والد صاحب سے حاصل کی، پھر مولانا سید عبداللہ غزنوی سے اترسر میں استفادہ کیا۔ درس حدیث کی تکمیل علامہ سید نذیر حسین محدث دہلوی سے کی۔ علم طب کی تحصیل حکیم نور الدین بھیروی سے کی جب کہ وہ جموں اور کشمیر میں رہتے تھے۔ فراغت کے بعد کچھ عرصہ خاں پور میں تدریس کرتے رہے۔ زان بعد راولپنڈی محلہ تالاب پختہ میں اپنا مکان بنایا اور وہیں طب کے ساتھ تدریس کرتے رہے۔ مرزا نیوں کے ساتھ کئی کامیاب مناظرے کئے، مرزا نیوں کے لڑ بچوں میں مرزا غلام احمد قادیانی کے اشد مخالفین میں ایک نام آپ کا بھی آیا ہے۔ ۱۹۱۸ء میں حج کی سعادت نصیب ہوئی۔ زندگی درس و تدریس اور تصنیف و تالیف میں گزری۔

۱۵ جمادی الاخریٰ ۱۳۲۷ھ / ۸ دسمبر ۱۹۲۸ء کو راولپنڈی میں انتقال ہوا، اور وہیں تدفین عمل میں آئی۔ آپ کے چھوٹے بھائی قاضی یوسف حسین ہاٹھارے تاریخ وصال لکھی:۔

سنو صابر یہ کیا نغمے ہیں غل میں
عنادل چہ چہاتی شاخ گل میں
گلی ہے بھیر کیا جنت کے پل میں
ہوا شور و فغاں بانگ دہل میں
کہ سال وصل بحسب الہند بولو
گیا عبدالاحد باغ و نزل میں

۱۳۲۷ھ

۲۵۳
۱۹۰۸ء / ۱۲۲۷ھ / ۱۹۰۸ء

۲۵۹
۱۹۰۳ء / ۱۲۲۸ھ / ۱۹۰۳ء

آپ کے علمی مقام کا اندازہ درج ذیل اقتباس سے لگایا جا سکتا ہے :

” الشیخ العالم الصالح عبد الاحد بن القاضی محمد حسین الخانیپوری
احد العلماء البارعین فی الفقہ والحديث ، ولد عشاء لیلۃ الاثنین لاربع
عشرۃ خلون من جمادی الآخرۃ سنة ثمان وستین وما ستین و الف ،
ولنا فی محمد العلم وقرء علی ابيه ، ثم أخذ الحديث عن السيد نذیر حسین
الدہلوی المحدث ، وصحب الشیخ الكبير عبد الله الغزنوی واستفاد منه ” تہ

آپ علمائے اہل حدیث میں سے تھے۔

تصنیفی خدمات | ۱۔ البیان والاعانتہ — صفحات ۳۶۔ یہ کتابچہ حضرت پیر مہر علی شاہ کے اشتہار
کے جواب میں لکھا گیا ہے۔

۲۔ اقامتہ البرہان علی بطلان البیان — البیان والاعانتہ کا جواب حضرت پیر صاحب نے

” البیان ” میں دیا ہے۔ یہ کتاب اس جواب کا جواب ہے۔ اس کے دو حصے ہیں۔ پہلا حصہ بڑے سائز کے ۱۹۰
صفحات پر پھیلا ہوا ہے، شریف پریس راولپنڈی میں ۱۳۶۷ھ/ ۱۹۰۹ء کو شائع ہوا، دوسرا حصہ صفحہ ۱۹۱ تا ۲۰۰
تک ہے، اس کا نام ” ازالة البس والاشتباه عن حقیقۃ مذهب پیر مہر علی شاہ ” ہے۔

۳۔ مصاصم البرہدین — یہ بھی حضرت پیر صاحب کے متعلق ہے۔ بڑے سائز کے ۲۳۸ صفحات
پر مشتمل ہے، مطبوعہ شانسی مہین ۱۳۳۱ھ/ ۱۹۱۳ء

۴۔ التحقیقات الحقہ — صفحات ۱۶ مطبوعہ شرکت اسلام بنگلور

۵۔ استفادہ مسائل عشرہ ، صفحات ۲۰، مطبوعہ ۸ جون ۱۹۱۵ء

۶۔ سوط اللہ العزیز الحکیم الباری علی متن العافظ عبد الکریم الآری۔ مطبوعہ آفتاب برقی پریس

امرتسر ۱۳۲۲ھ/ ۱۹۲۶ء بڑے سائز کے ۱۶۸ صفحات۔

۷۔ مرصع العایتیہ علی عباد العجبت والطاعنیہ — صفحات ۱۶، اسی پر سے متعلق ہے۔

۸۔ السیف المسلول فی نحر شاتم الرسول — ۴۴ صفحات، بڑا سائز، غلام احمد قادیانی کے رد میں۔

۹۔ اظہار محادۃ مسیلمہ قادیانی — یہ کتاب مرزا غلام احمد قادیانی کے اشتہار ” مومرہ الصلیح خیر ”

مطبوعہ ۵ مارچ ۱۹۰۱ء کے جواب میں لکھی گئی، بڑے سائز کے ۲۲ صفحات۔

تہ علامہ حکیم البرہان کھنوی۔ نزہۃ الخواص۔ مطبوعہ حیدرآباد دکن ۱۳۹۰ھ/ ۱۹۷۰ء ج ۸ ص ۲۱۱

۱۰۔ اغاثہ المہموت المسجون في مصائد القادياني الجنون — درجواب رسالہ عجب خان مرزائی

تحصیلدار ساکن زیدہ، مطبوعہ ماہِ رجب ۱۳۲۰ھ/۱۹۰۲ء، صفحات ۸۰۔

۱۱۔ انتصار الصدیق من المحدث الزندیق — صفحات ۱۶

۱۲۔ سنن المرحدین لدفع مطاعن الملحدين — انجمن خدام اسلام جنوں کشمیر کی طرف سے شائع

کی گئی، صفحات ۳۴، مطبوعہ سٹیم پریس لاہور۔

۱۳۔ المنقص المتین علی کلام المبین — مولانا ثناء اللہ ترمسری کے رسالہ "الکلام المبین" کے جواب میں لکھی

گئی، صفحات ۸۰، مطبوعہ صدیقی، لاہور۔

۱۴۔ القول الفاصل الفارق بین الکاذب فی دعوی اهل الحدیث والصادق — بڑا ساڑھ صفحات

۴۸۰، مطبوعہ ساڈھورا ۱۳۳۲ھ/۱۹۱۴ء

۱۵۔ کتاب التوحید والسنة فی رد اهل الاتحاد والبدعة — صفحات ۴۸۰، مطبوعہ سرحد برقی پریس

پنڈی۔ ۲۵ مارچ ۱۹۱۹ء

۱۶۔ الفیصلۃ الجہانویہ السلطانیۃ، صفحات ۲۹، سلطان ابن سعود سے مکالمہ۔

۱۷۔ الفؤس المصطفویۃ علی رؤس الجھوہر ویۃ — تلمیخ۔

مولانا عمر الدین ہزاروی۔ ۱۹۳۱ء | آپ قمر الدین بن علاء الدین بن مراد بخش بن گل محمد کے گھر کوٹ نجیب اللہ،

ہری پور ہزارہ میں پیدا ہوئے۔ تاریخ ولادت کا صحیح علم نہیں ہو سکا۔ ابتدائی تعلیم اپنے چچا مولانا فیض عالم اور دیگر
علماء سے حاصل کی۔ تکمیل مولانا عبد اللہ صاحب سے بمبئی میں کی۔ فراغت کے بعد ۹ محلہ جمالی بمبئی میں امامت و
خطابت اور درس و تدریس کرتے رہے۔ آخر عمر میں واپس وطن آئے اور ۲ جنوری ۱۹۳۱ء کو وفات پائی۔

تھانیف | آپ کی تصانیف میں ۵ رسالے الاجازۃ فی الذکر مع الجنازۃ، اہلک الوہابین

بتوہین قبور المسلمین، فتویٰ العلماء بتعظیم آثار العظام، فتویٰ الشقاۃ بجزا سجدة الشکر
بعد الصلوٰۃ، اور فوز المومنین بتنافعہ الشافعیین — یادگار ہیں۔

مولانا محمد اسماعیل خطیب ہزارہ | آپ "لسان علائقہ اہر تنادل، ہزارہ میں مولوی احمد گل دوسری کے گھر

پیدا ہوئے۔ ابتدائی تعلیم گھر پر حاصل کی، پھر حضرت مولانا پیر علی شاہ

۱۸۹۰ — ۱۹۶۱

صاحب سے چند کتب کا درس لیا، اعلیٰ تعلیم کیلئے دارالعلوم دیوبند میں داخلہ لیا اور تیسرے سال ۱۳۳۹ھ/۱۹۲۱ء کو

علامہ انور شاہ کشمیریؒ سے دورہ حدیث پڑھ کر سند حاصل کی۔ فراغت کے بعد کچھ عرصہ مدرسہ اسلامیہ گلاڈی ٹاؤن صنعہ بلوچ شہر اور زان بعد مدرسہ نعمانیہ لاہور میں تدریس کرتے رہے۔

۱۹۲۲ء کو جامع صدر ایبٹ آباد کے خطیب مقرر ہوئے اور ۳۱ اگست ۱۹۴۱ء بروز منگل بوقت عصر صال ہوا۔ اور "پینچ پیر" ایبٹ آباد میں دفن کئے گئے۔

آپ کی تصانیف میں "السيف الفارق"، "مخزن العلوم شرح سلم العلوم"، "شرح میر قلیبی"، اور شرح تفریح قلمی ہیں۔ ایک کتاب "پردہ" مطبوع ہے۔

مولانا عبدالعزیز عثمانی ہزاردمی | آپ ۱۲۸۰ھ/۱۸۶۴ء کو عبدالسلام بن الیاس عثمانی کے گھر گڑھی حبیب اللہ خان تحصیل مانسہرہ، ہزارہ میں پیدا ہوئے۔ ابتدائی تعلیم اپنے چچا مولانا

۱۸۶۴ — ۱۹۳۵ء

محمود عثمانی سے حاصل کی، ترجمہ قرآن اور حدیث کی تحصیل مولانا قاضی محمد صاحب اور مولانا قاضی عبداللہ صاحب غانپوری ہزاردمی سے کی۔ علامہ سند کیلئے مولانا سید نذیر حسین محدث دہلوی کے ہاں پہنچے اور ۱۳۰۹ھ/۱۸۹۲ء میں ان سے سند فراغ حاصل کی۔

پھر وطن آکر غاندان خواجگان میں شادی کی، زان بعد کوہ سپاؤنڈ پلے گئے۔ وہاں دینی خدمات انجام دیکر ۱۳۵۴ھ/۱۹۳۵ء کو آپ کا وصال ہوا۔

تصانیف | ۱۔ فقہ عمدی مترجم — یہ فقہ امام شافعیؒ میں فقہ علیہ عمود ابن احمد کوکنی ہمامی (۸۳۵ھ) کا ایک مختصر اور جامع رسالہ ہے۔ اسکی تصحیح اور پھر عربی سے اردو میں ترجمہ کرنے کی سعادت آپ کے حصہ میں آئی۔

بڑے سائز کے ۹۶ صفحات کا یہ رسالہ مطبع گلزار حسنی بمبئی میں ۱۳۱۴ھ/۱۸۹۶ء کو طبع ہوا۔ اسی کتاب کے ساتھ تذکرہ مولانا فقہ علیہ عمود ہمامی مولانا عبدالحق صاحب تفسیر حنفی کے قلم سے ہے، اسکی تصحیح میں بھی آپ کا حصہ ہے، اسی بنا پر اس کے سرورق پر آپ کا نام آیا ہے۔ آپ کے اس ترجمہ کی عمدگی کے بارے میں مولانا عبدالحق مفسر حنفی لکھتے ہیں کہ: "میں نے اس ترجمہ کو اکثر مقامات سے دیکھا، جہاں تک میرا علم ہے، میں کہہ سکتا ہوں کہ مترجم علامہ مولانا

عبدالعزیز صاحب نے نہایت عمدگی سے مطلب خیز الفاظ میں ترجمہ کیا۔" لہ

۲۔ قواعد فارسی منظوم معروف بہ نیز لایع — صفحات ۸، نامی نون کثرت مکتوم میں ۱۸۹۱ء کو پہلی بار آپ کے

ماشیہ کے ساتھ شائع ہوا۔ یہ رسالہ آپ کے استاذ اور چچا مولانا محمد محمود عثمانی نے ۱۲۹۰ھ میں لکھا تھا۔

۳۔ استیلاء البصر من شرح نختہ الفکر — بڑے سائز کے ۲۶۴ صفحات ۶ شعبان ۱۳۲۲ھ/۱۹۰۵ء

لہ تذکرہ عمود علی ۱۴ مطبوعہ ۱۸۹۶ء

کو یہ شرح مکمل ہوئی اور مطبع سفید عام لاہور سے شائع ہوئی۔ اس کے بارے میں کہا گیا ہے کہ :

”یہ شرح نخبہ کا نہایت عمدہ اردو ترجمہ ہے، جو مولوی عبدالعزیز ہزاروی نے کیا ہے“ ۱۷

۴۔ قرۃ العیون — اماردیت کا ایک عمدہ مگر ناقص انتخاب (قلمی) آپ کے بارے میں کہا گیا ہے کہ :

”الشیخ العالم المحدث عبدالحزیز بن عبدالسلام بن الیاس بن عبداللطیف

العتمانی الہزاروی أحد العلماء الصالحین، لہ استجلار البصر من نخبۃ الفکر

بالأردو ۱۔“ ۱۷

مولانا عبداللہ پٹھان ہزاروی | آپ تہار بالا نذر و محتوط، ایبٹ آباد، ہزارہ میں پیدا ہوئے۔ درسیات
کی تکمیل مولانا سکندر علی ساکن شاہ محمد (ہری پور) سے کی۔ فراغت
۱۸۶۷ — ۱۹۳۰ء

کے بعد دو تین سال ہری پور ہائی سکول میں عربی کے استاذ رہے۔ پھر مدرسہ رحمانیہ ہری پور ہزارہ میں چھ سال
اور ”علی خان“ میں آخری وقت تک تدریس کرتے رہے۔

آپ کی تصانیف میں ایک ”قرع اللیب علی سماع الخطیب“ ہے جو مولانا فضل الرحمن خطیب
مسجد اہل حدیث، ہری پور کی کتاب کے رد میں لکھی گئی۔ یہ مطبوعہ ہے۔

مولانا قاضی عبدالسبحان ہزاروی | آپ مولانا مظہر جمیل علی کے گھر ”کھلاٹ“ ہری پور ہزارہ میں پیدا
ہوئے، درسیات، تہذیب، علماء سے اور تکمیل اپنے چچا مولانا خلیل سے
۱۸۹۸ — ۱۹۵۸ء

کی۔ فراغت کے بعد کوئی ۲۰ سال کے قریب تدریس کی۔

تصانیف، — آپ کی تصانیف میں النوار الانقیاء فی حیاة الانبیاء اور مواہب الرحمن فی
رد جواہر القرات، مؤخر الذکر کتاب ۳۲۸ صفحات میں اور دین محمدی پریس لاہور سے شائع ہوئی ہے۔
درس نظامی کی مروجہ کتب پر آپ کے غیر مطبوعہ حواشی کی تعداد بھی خاصی ہے۔ ان میں ”فائض الانوار شرح
معانی الآثار، حاشیہ مطول، حاشیہ مختصر المعانی، حاشیہ جامی، حاشیہ قاضی مبارک، حاشیہ بخاری شریف،
حاشیہ بیضاوی، حاشیہ مشکوٰۃ، حاشیہ میرزا، شرح ہدایۃ النور اور شرح عبدالرسول، خاص طور پر
قابل ذکر ہیں۔

مولانا محمد نذیر صاحب حق سواتی | آپ مولانا فضل احمد کے گھر ”چکلیسر“ ضلع سوات میں پیدا ہوئے
۱۳۰۰ — ۱۳۹۱ھ / ۱۸۸۳ — ۱۹۷۱ء

۱۹۱۰ء میں مولانا قطب الدین غور غنیمت پوری سے دورہ حدیث

پڑھ کر سند حاصل کی، پھر سرحد کے ممتاز تعلیمی اداروں میں آخری وقت تک تدریسی خدمات انجام دیتے رہے۔
 سرحد کے اکثر ممتاز علماء آپ کے تلامذہ میں سے ہیں۔ ۲۱ رمضان المبارک، ۱۳۹۱ھ / ۱۱ نومبر ۱۹۷۱ء کو فوج کے حملہ
 سے وصال ہوا۔

تصانیف۔ ۱۔ کشف الظلم فی حلہ مشکلات المسلم — مطبوعہ ۱۹۶۰ء بار اول، یہ علم منطق کی مشہور
 کتاب "سلم العلوم" کی شرح ہے۔

۲۔ شرح قاضی مبارک۔ صفحات ۴۰۰ مطبوعہ ۱۹۷۵ء

۳۔ شرح بیضاوی۔

۴۔ شرح بخاری (قلمی)

مولانا عبدالحق نافع پشاوری | آپ ۹ محرم الحرام ۱۳۱۳ھ / ۱۸۹۵ء کو میان شاہد گل صاحب کے ہاں
 "زیارت کا صاحب" نومبر ۵، پشاور میں پیدا ہوئے۔ ابتدائی تعلیم
 ۱۳۱۳-۱۳۹۳ھ / ۱۸۹۵-۱۹۷۴ء

علاقہ کے علماء سے حاصل کی، تکمیل دارالعلوم دیوبند میں ولانا شاہ کشمیری سے کی۔

فراغت کے بعد کچھ عرصہ نوکھلی، بنگال میں تدریس کی۔ زائل بعد ۱۳۵۲ھ / ۱۹۳۳ء کو دارالعلوم دیوبند میں استاذ
 ورجہ علمیا کے منصب پر فائز ہوئے اور ۱۵ سال تک تدریس کرتے رہے۔

تقسیم ملک کی وجہ سے واپس آئے، پھر منظر العلوم کھڑا کراچی میں ۲ سال شیخ الحدیث دارالعلوم پارسدہ
 پشاور میں دو سال، مدرسہ عربیہ نیوٹاؤن کراچی میں دو سال اسی منصب پر تدریس حدیث جاری رکھی۔

۱۳ ذی الحجہ ۱۳۹۳ھ / ۸ جنوری ۱۹۷۴ء بوقت ۶ بجے شام سخاکوٹ (مردان) "میانگانو گلے" میں

وصال ہوا۔

تصانیف — آپ کی تصانیف میں "نفع المہتدی" اور "ایضاح فتاویٰ" دونوں کتابیں مطبوعہ
 ہیں۔ جو آپ کے رشتے کے سید عبداللہ کاکاخیل استاذ مدرسہ عربیہ نیوٹاؤن کراچی کے پاس ہیں۔

مولانا محمد بن عبداللہ المعروف بہ جویون بن نور الدین کچھلوی ہزاروی | آپ ۱۲۸۶ھ / ۱۸۶۹ء کے قریب کچھلی
 تحصیل مانسہرہ ہزارہ میں پیدا ہوئے تکمیل
 ۱۲۸۶ - ۱۳۶۶ھ / ۱۸۶۹ - ۱۹۴۷ء

علامہ حسین بن حسن الضماری یمانی سے ہندوستان میں کی۔ فراغت کے بعد حیدرآباد دکن کو مسکن بنایا اور ۱۳۶۶ھ /
 ۱۹۴۷ء کو وہیں انتقال کیا۔

تصانیف — آپ کی تصانیف میں درج ذیل قابل قدر کتابیں شامل ہیں۔

۱۔ ترجمہ مسند الامام احمد اردو۔

۲۔ مجائب البیان فی لغات القرآن مع تفسیر المنان و نجوم العزقان۔

۳۔ اللغة العربیہ مترجم اردو۔

۴۔ عثمان البیان فی سیرة النبی آخر الزمان۔

۵۔ السیف السلول فی اثبات خط الرسول۔

۶۔ عروت الودود شرح ابن داؤد (عربی) اس کتاب کی شرح لکھنے پر حضور نظام نے آپ کیلئے ۵۰ روپے

مانانہ کا وظیفہ تاحیات مقرر فرمادیا۔ ۱۰

۷۔ مفتاح الحاجة شرح ابن ماجہ (عربی) مؤرخ الذکر کتاب، ارجمادی الاولیٰ ۱۳۱۲ھ کو مکمل ہوئی اور

۱۳۱۵ھ کو اصح المطابع لکھنؤ سے محشی کی زندگی میں پہلی بار طبع ہوئی۔ اب اس کا دوسرا ایڈیشن ۱۳۹۴ھ میں ادارہ احیاء السنۃ سرگودھا سے شائع ہوا ہے۔ اس کتاب کا حوالہ ایک اور کتاب میں بھی نظر سے گزارا ہے۔ ۱۰

مولانا حافظ عبدالرحیم کلاچوی
۱۸۷۵ - ۱۹۵۰ء
آپ ۲۶ شوال ۱۲۹۲ھ / ستمبر ۱۸۷۵ء کو کلاچوی ضلع ڈیرہ اسماعیل خان میں مولوی محمد نعیم کے گھر پیدا ہوئے۔ درسیات کی تکمیل مولانا محمد داؤد سے کی۔ ۱۹۱۱ء

دیکھیں ۱۰ ستمبر میں بطور مایر معاون کام کیا، ۱۹۱۲ء میں روزنامہ زمیندار میں بطور مترجم کام کرتے رہے۔ اور ساتھ ہی پنجاب یونیورسٹی سے مولوی فاضل اور منشی فاضل کے امتحانات بھی پاس کر لئے۔

۱۹۱۳ء میں سر صاحبزادہ عبدالقیوم کی دعوت پر اسلامیہ کالج پشاور کے کتب خانہ کی ترتیب و نگرانی کیلئے

پشاور آگئے، اس کے ساتھ تیس سال تک عربی اور پشتو کی تدریس بھی کرتے رہے۔ ۱۹۴۷ء میں کتب خانہ کی نگرانی

کیلئے دوبارہ آپ کی خدمات حاصل کرنی گئیں، جون ۱۹۵۰ء تک دوبارہ کام کیا۔ ۶ ذی الحجہ ۱۳۶۹ھ / ستمبر ۱۹۵۰ء کو

۱۱ بجے صبح واصل بحق ہوئے اور وصیت کے مطابق اسلامیہ کالج پشاور کے قبرستان میں دفن کئے گئے۔

تصنیفی خدمات ————— اصناف اربعہ — عربی زبان سیکھنے والوں کے لئے چار حصوں میں ایک سیدٹ

لکھا جو صوبہ سرحد کے سکولوں میں داخل نصاب رہا۔

۲۔ رود الاخوان، عربی زبان کی لغت۔ (قلمی)

۳۔ میزان اللسان، علم نحو کی عام فہم اور آسان (قلمی) کتاب

۴۔ لباب المعارف العلمیہ جلد اول و دوم — اسلامیہ کالج لائبریری کی کتابوں کی فہرست میں جس میں ڈھائی

۱۰ امام خان نوشہروی! اہل حدیث کی علمی خدمات: لاہور ۱۳۹۱ھ ص ۲۵

لاہور، جون ۱۹۷۵ء ص ۶۹ (مگر شارح کا نام شیخ محمد علی لکھا گیا ہے۔ جو درست نہیں ہے، شارح کا نام: محمد بن عبداللہ ہے)

ہزار تصانیف اور آٹھ سو مصنفین کا تذکرہ کیا گیا ہے۔

ترجمہ — ترجمہ حجۃ اللہ البالغہ — حضرت شاہ ولی اللہ محدث دہلی کی شہرہ آفاق کتاب کا اردو ترجمہ دو جلدوں میں قومی کتب خانہ لاہور سے شائع ہوا۔

۴۔ مکتوبات امام ربّانی — حضرت مجدد الف ثانی کے مکتوبات کا اردو ترجمہ۔

۵۔ مقالات و حالات سید جمال الدین افغانی۔

۶۔ جواہر العلوم — علامہ مظہادی جوہری مصری کی عربی کتاب کا اردو ترجمہ، مطبوعہ قومی کتب خانہ لاہور۔

۷۔ جامع الادب — ”آداب الفنی“ (عربی) کا اردو ترجمہ، طبع دوم ” ” ” ” ” ”

۸۔ نجد و حجاز — علامہ رشید رضا مصری کی کتاب کا اردو ترجمہ مطبوعہ ” ” ” ” ” ”

۹۔ نثر اللالیہ — حضرت علیؑ کے اقوال کا پشتو میں ترجمہ۔

۱۰۔ اسلام اور کیونزم — ڈاکٹر احسان اللہ خان کے انگریزی مقالہ کا پشتو میں ترجمہ۔

۱۱۔ سیرۃ النبویؐ — ایک عربی رسالہ کا پشتو میں ترجمہ۔

۱۲۔ تفسیر الجواہر — علامہ مظہادی مصری کی تفسیر کا ج ۲ تا ۵ ترجمہ کر چکے تھے کہ اتنے میں وقت پورا ہوا، اور

اللہ کے پاس پہنچ گئے۔

مولانا حافظ علی احمد جان پشادری | آپ ۱۸۸۰ء کو صاحبزادہ عبدالقیوم کے گھر پشاور شہر میں پیدا ہوئے۔

درسیات کی تکمیل حافظ محمد ایوب محدث پشادری سے کی۔ فن تقریر ۱۸۸۰ — ۱۹۵۸ء

میں مولانا سید محمود شاہ ڈھینڈوی، ہزاروی کے شاگرد تھے۔ فالج کے حملے سے ۱۳/ رمضان ۱۳۶۹ھ / ۱۹۵۸ء کو

آپ کا وصال ہوا۔ دینی مسائل پر آپ کے چار رسائل — احکام شبِ برات، فضیلتِ رمضان، سراج المشکوٰۃ

فی مسائل الزکوٰۃ اور تحفہ عجیب فی بیان معارج الجہنیم، مطبوعہ برقی پریس پشاور موجود ہیں۔

ششمن العلماء مولانا قاضی میر احمد پشادری | آپ ۱۲۶۴ھ / ۱۸۹۱ء کو اکبر پورہ ضلع پشاور میں صاحبزادہ

بن محمدی الدین کے گھر پیدا ہوئے۔ مختلف مقامات پر تعلیم حاصل ۱۸۹۱ — ۱۹۳۵ء

کرنے کے بعد لاہور کالج سے سند حاصل کی۔ فراغت کے بعد مدرسہ معلمین امرتسر میں ۳ سال، مدرسہ معلمین راولپنڈی

اور پھر لاہور میں ایک عرصہ تک تدریس کی۔ فرنگی حکومت کے دفاع میں آپ کے فتاویٰ بہت مشہور ہوئے اور اسی بناء

پر ۱۹۱۹ھ / ۱۹۰۱ء میں فرنگی حکومت کی طرف سے آپ کو ”ششمن العلماء“ کا خطاب ملا۔

تصانیف : آپ کی تصانیف میں اردو اور پشتو کی نصابی کتب کے علاوہ ”اسلام کے بنیادی اصول“

اور ”تحفۃ الاولیاء“ خاص طور پر قابل ذکر ہیں۔ اول الذکر کتاب ۱۹۰۵ء میں شائع ہوئی۔ ۱۹۳۵ء میں آپ کا

۷۷ سال کی عمر میں وصال ہوا۔

مولانا قاضی عبدالسلام سید ہزاروی | آپ ۱۸۹۸ء کے لگ بھگ ریاست امب در بندہ زارہ میں مولانا قاضی محمد علی بن قاضی سید علی کے گھر پیدا ہوئے۔ درس نظامی کی تکمیل اپنے والد صاحب سے کی، زان بعد مدرسہ عالیہ رامپور سے سند فراغت اور دہلی سے علوم شریعہ کی سند حاصل کی۔

۱۸۹۸ — ۱۹۴۶ء

فراغت کے بعد چند سال لاہور منت آبادی سکول پشاور میں وینیات کی تدریس کی، پھر حجاز چلے گئے وہاں مدرسہ صولیہ مکہ مکرمہ میں تدریس کرتے رہے۔ حجاز سے واپسی کے بعد شیخ زٹرنینگ سکول ریاست میسرور میں ادب عربی کے استاد مقرر ہوئے اور ۱۹۴۶ء میں وہیں تدریس کے دوران انتقال ہوا۔ آپ اردو، فارسی، پشتو اور عربی کے شاعر بھی تھے۔ آپ کے کلام کے تین مجلدے شائع ہو چکے ہیں۔

۱۔ روض الازہار — (اپنے والد کی شان میں دو قصیدے بزبان عربی و فارسی)

۲۔ نائے دروا — چاروں زبانوں میں یہ چار مثنویوں کا مجموعہ ہے۔ مشہور عالم پریس دہلی سے ۱۹۲۷ء میں شائع ہوا۔

۳۔ العبدۃ الشوقیہ — روضہ اطہر پر ۱۱۷ اشعار پر مشتمل یہ نذرانہ عقیدت پیش کیا گیا، اس کا مرقع مدینہ منورہ

میں اور قصیدہ مولانا محمد عرفان ہزاروی کے انتہام سے مطبع خلافت بمبئی ۱۹۰۷ء سے شائع ہوا۔

آپ کے یہ مجموعے کتب خانہ فضلیہ شیرگڑھ، ہزارہ میں ان کے بھتیجوں کے پاس محفوظ ہیں۔

مولانا عبدالغفور ہزاروی ثم المدنی | آپ "تاشم خیل بانڈہ" حیدرآباد بریلی، علاقہ پیغزی در بندہ ہری پور ہزارہ میں مولانا شاہ سید عباسی کے گھر پیدا ہوئے۔ درسیات کی تکمیل حضرت

۱۸۹۴ — ۱۹۶۹ء

مولانا مفتی محمد کفایت اللہ دہلوی سے کر کے سند فراغ حاصل کی۔ پھر اسی مدرسہ امینیہ میں پانچ سال تک تدریسی خدمات انجام دیں۔

سلسلہ نالیہ نقشبندیہ میں حضرت مولانا فضل علی قریشی مسکین پوری (مفتی مظفر گڑھ) سے روحانی اسباق

کی تکمیل کر کے خلافت حاصل کی۔ ۱۳۵۵ھ/۱۹۳۶ء میں حج کے ارادہ سے حجاز پہنچے، پھر وہیں مدینہ منورہ میں سکونت اختیار کرنی، آپ کی قیام گاہ ایک خانقاہ کی حیثیت رکھتی تھی، جس میں فیض حاصل کرنے والوں کا ہجوم رہتا تھا۔

۲ ربیع الاول ۱۳۸۹ھ/۱۸ اگست ۱۹۶۹ء کو وصال ہوا۔ اور "جنت البقیع" میں دفن کئے گئے۔

بزم جنت یافت از راہ بقیع

رہنمائے راہ دین عبد الغفور

۱۳۸۹ھ

۱۹۶۹ء

آپ کی تصانیف میں "مجموعہ دعوات فضلیہ"، "اوراد فضلیہ" اور "نقشبندیہ عربی مطبوعہ مصر اور "مجموعہ اوراد غفوریہ" ہیں۔ مؤخر الذکر مجموعہ آپ کے ایک خلیفہ جناب ملا الدین صاحب نے شائع کروایا ہے۔

۷۷ سال کی عمر میں انتقال والی روایت درست نہیں۔

مولانا نعیم احمد دیروی | آپ ۱۸۹۵ء کو "اوج" ضلع دیر میں صاحبزادہ شریف احمد کے گھر پیدا ہوئے۔
توزیعت کے لحاظ سے صدیقی تھے۔ ابتدائی تعلیم علاقہ کے علماء سے حاصل

۱۸۹۵ — ۱۹۴۹ء

کی، ۱۳۳۹ھ / ۱۹۲۱ء میں دارالعلوم دیوبند میں داخلہ لیا۔ اور ۱۳۴۴ھ / ۱۹۲۶ء کو امام العصر مولانا سید محمد انور شاہ کشمیری، علامہ محمد رسول خان ہزاروی، مولانا شبیر احمد عثمانی اور مولانا میاں اصغر حسین صاحب سے دورہ حدیث پڑھ کر سند الفراع حاصل کی۔ ۱۳۴۵ھ / ۱۹۲۷ء کو حقانہ بھون حضرت مولانا اشرف علی تھانویؒ کی خدمت میں پہنچے ان کے ہاتھ پر بیعت ہوئے اور پھر حضرت کے مدرسہ امدادالعلوم میں تین چار سال تک تدریسی خدمات انجام دیں۔ ۱۹۴۰ء کو وطن واپس آئے اور پھر اپنے وطن میں آخری وقت تک تدریس کرتے رہے۔ ۱۹۴۶ء میں حج بیت اللہ کی سعادت ملی اور اکتوبر ۱۹۴۹ء کو "اوج" میں وصال ہوا۔ آپ عربی اور پشتو کے قادر الکلام شاعر تھے۔ آپ نے جن کتابوں پر پشتو اور فارسی میں حاشیے بطور شرح لکھے ہیں ان کے نام درج ذیل ہیں۔ گلستان سعدی، بوستان سعدی، سکندر نامہ، انشائے دلکش، زینجا، ششمہ جن کتابوں پر آپ نے حواشی لکھے ہیں ان کی کل تعداد ۱۲ ہے۔ جو ۱۹۳۵ء تا ۱۹۴۰ء کے عرصہ میں لکھے گئے اور شائع ہوئے۔

مولانا قاضی محمد اسماعیل ہزاروی | آپ "شیر گڑھ" ضلع ہزارہ میں پیدا ہوئے۔ درسیات کی تکمیل اپنے والد صاحب مولانا قاضی محمد علی سے کی، پھر مولانا حافظ محمد رمضان محدث

۱۸۹۰ — ۱۹۶۲ء

پشاور میں اور مولانا حافظ عبدالمتان وزیر آبادی سے یکے بعد دیگرے استفادہ کیا۔ فراغت کے بعد وائی ریاست امب کی طرف سے آپ کو ریاست کا قاضی القضاة مقرر کیا گیا۔

تصانیف: آپ کی تصانیف میں تذکرۃ العقائد صفحہ ۷۲، بڑا ساٹھ ۱۹۴۷ء، گیلانی پریس لاہور۔ ایک عربی رسالہ، ایک استفادہ کے جواب میں ۱۶ صفحہ مطبوعہ راولپنڈی ۱۳۴۲ھ اور صلوة جمعہ کے ثبوت میں ایک قلمی رسالہ بھی ہے۔ آپ عربی اور فارسی کے شاعر بھی تھے۔

مولانا عبدالعزیز ہزاروی | آپ "ملوکڑہ" تحصیل بگرام، ہزارہ میں پیدا ہوئے۔ درسیات کی تکمیل مدرسہ عالیہ راسپور میں کی، پھر الہ آباد یونیورسٹی سے مولوی، مولوی عالم اور مولوی فاضل اور

۱۹۲۲ — ۱۹۵۳ء

پنجاب یونیورسٹی سے مولوی فاضل کے امتحانات پاس کئے۔ پھر کچھ عرصہ مدرسہ "مطبع العلوم" کوٹہ میں تدریس کی، وہیں اسلامیہ ہائی سکول میں مدرسہ دینیات مقرر ہوئے۔ پھر دہان دارالرشاد کی بنیاد رکھی، ساتھ ہی جامعہ مسیحتیہ چن گیٹ میں امامت و خطابت کے فرائض انجام دیتے رہے۔ آپ صوبہ بلوچستان میں جماعت اسلامی کے امیر تھے۔

تصانیف: آپ کی تصانیف میں احکام القرآن (اردو ترجمہ) "سوشلزم" اور دین و مذہب "سورہ بقرہ (تفسیر) زیر طبع ہیں۔ اور "فی ظلال القرآن" (سید قطب) کے کچھ اجزاء کا ناما ترجمہ۔

مولانا غلام ربانی لودھی ہزاروی | آپ ۱۸۹۹ء کو "سراٹے صالح" ہری پور ہزارہ میں مولوی برکت اللہ لودھی کے گھر پیدا ہوئے۔ میٹرک کا امتحان ۱۹۱۶ء میں ایسٹ آبار سے پاس کیا،

۱۸۹۹ — ۱۹۰۳ء

پھر اسلامیہ کالج پشاور سے ۱۹۱۵ء میں انٹر کا امتحان پاس کیا۔ ۱۹۲۰ء میں یونیورسٹی کی طرف سے بی۔ اے کے امتحان کا رول نمبر لیا گیا تھا کہ عدم تعاون کی تحریک میں شامل ہو کر جامعہ ملیہ دہلی چلے گئے، وہاں مولانا محمد علی جوہر، خواجہ عبدالحی اہد ڈاکٹر ذاکر حسین کی شاگردی کا شرف حاصل ہوا۔ تحریک آزادی میں نمایاں حصہ لینے پر قید و بند کی صعوبتیں برداشت کیں، روزنامہ "دیکل" امرتسر، روزنامہ "زمیندار" لاہور، "العقاب" لاہور، "احسان" لاہور، "مسادات" لاہور میں دو دو سال تک مدیر معادن کے طور پر کام کیا، ہفت روزہ "شہاب" راولپنڈی کے دو سال تک مدیر رہے اسی طرح ہاننامہ "ترجمان" سراٹے صالح کے تین سال تک مدیر رہے۔ پشاور کے "روزہ" "رختے خدائی خدمتگار" میں بھی کچھ عرصہ بطور مدیر کام کیا۔

۱۹۴۰ء میں مولانا میر واعظ محمد یوسف کی دعوت پر فخرۃ الاسلام کالج سری نگر میں دو سال تک تدریس کتے رہے۔ اسی دوران بی۔ اے کا وہ امتحان جو ۱۹۲۰ء کو دینا تھا وہ ۱۹۴۱ء میں پاس کیا۔ ۱۹۴۳ء میں اینگلو محمدیون ڈگری کالج امرتسر میں بطور لیکچرار آپ کا تقریر ہوا، تقسیم ملک کے بعد ایم۔ اے۔ اڈ کالج لاہور میں منتقل ہوئے اور ۱۹۵۴ء تک تدریسی خدمات انجام دیں۔ درس نظامی کی تکمیل مدرسہ غزنویہ امرتسر میں مولانا نیک محمد صاحب سے کی، جبکہ ابتدائی اور متوسط کتب حضرت مولانا مفتی محمد سن سے پڑھیں۔

تصنیفی خدمات : ۱۔ مشیر قوم — صفحات ۷۶، مطبوعہ انتظامی پریس کانپور، (اصلاحی کتاب)

۲۔ سیرۃ النبیؐ — (پانچویں سے آٹھویں تک سکول کے طلبہ کیلئے چار رسائل لکھے۔

۳۔ ذخیرۃ المصائبین — (سکول کے طلبہ کیلئے)

۴۔ سیرۃ الغازی کمال پاشا — علامہ امین محمد سعید و کریم خلیل ثابت مصری کی عربی کتاب کا اردو ترجمہ، صفحات ۳۶ مطبوعہ آفتاب پریس امرتسر۔

۵۔ تذکرہ جمال پاشا — کتاب کا اشتهار کمال پاشا کے آخری صفحہ پر آیا ہے۔

۶۔ ترجمہ سورۃ اخلاص — امام ابن تیمیہ کی سورۃ اخلاص کا ۱۵۰ صفحات میں اردو ترجمہ۔

۷۔ الفرقان بین اولیاء اللہ و بین الشیطان۔

۸۔ دفتر سمرنا — عربی سے اردو ترجمہ۔

۹۔ ہدایۃ الہدایہ۔

۱۰۔ مشکوٰۃ الانوار۔

۱۱۔ دیدار الہی — امام ابن عربیؒ کی کتاب کا ۱۴۴ صفحات میں اردو ترجمہ۔

۱۲۔ نہایتہ قول المغید — اردو ترجمہ (نامکمل) دو ماہیں ۸۰ صفحات غیر مطبوعہ۔

مولانا مفتی محمود حسن ہزاروی | آپ ۵ روزہ الجہ ۱۳۰۹ھ / ۱۸۹۲ء کو دیدار کماچ علاقہ چنڑی طحہ ہزارہ میں مولوی حاجی احمد خان قادری کے گھر پیدائے۔ مختلف مقامات پر مختلف

علاقہ سے مختلف علوم و فنون کی کتابیں پڑھیں۔ دورہ حدیث مدرسہ معینہ عثمانیہ اجیر میں مولانا معین الدین سے پڑھ کر سند الفاضلیہ حاصل کی۔ پھر اسی مدرسہ میں ۸ سال، دارالعلوم خلافت حنفیہ صوفیہ اجیر میں دو سال اور جامعہ حسینیہ لانڈیرہ سورت میں پہلے مدرس اعلیٰ اور پھر شیخ الحدیث کے منصب پر ۲۶ سال تک اعلیٰ تدریسی خدمات انجام دیں۔ مدرسہ کی طرف سے مفتی بھی رہے۔ مدرسہ سے تھوڑی دیر بعد آبدکن سلسلہ اشاعت کتب جانا پورا تو اسی دوران تقسیم ملک کی وجہ سے وطن واپس آگئے اور پھر مدرسہ مطلع العلوم کوٹہ میں تدریس کرتے رہے۔ ۱۹۵۳ء میں جامعہ عربیہ اسلامیہ نزد عیدگاہ کوٹہ کی بنیاد رکھی اور ایک سہ ماہی اس میں بنوائی۔ آخری وقت تک اس میں تدریس کرتے رہے۔ یکم ذی الحجہ ۱۳۹۳ھ / ۱۹۷۳ء کو آپ کا وصال ہوا، اور اسی مدرسہ کے احاطہ میں دفن کئے گئے۔

تصانیف: آپ کی تصانیف میں "معین العقائد" صفحات ۹۶ مطبوعہ حیدرآباد دکن ۱۳۶۶ھ / ۱۹۴۷ء "معین الحکمت" صفحات ۱۰۲ مطبوعہ حیدرآباد دکن، "معین الغرائض" مطبوعہ دہلی صفحات ۱۷۶، "معین المنطق حصہ اول" صفحات ۴۸ اور دوم صفحات ۱۴۸، بار دوم مطبوعہ کراچی اور السند کسرۃ المحمودہ (سوانحی خاکہ مختصر) آپ پر سید غلام مصطفیٰ قادری کلیدار کے خلیفہ مجاز بھی تھے۔

مولانا عبدالرحمن مروانی | آپ "یعنی" تحصیل صوابی ضلع مردان میں مولوی سید امیر بن سربند خان کے گھر پیدائے۔ دورہ حدیث کی تکمیل ۱۳۵۵ھ / ۱۹۳۹ء میں حضرت مولانا سید حسین احمد

مدنی سے دارالعلوم دیوبند میں کی فراغت کے بعد ہندوپاک کے مختلف ممتاز تعلیمی اداروں میں آخری وقت تک تدریس کرتے رہے۔ ۵ مارچ ۱۹۷۵ء کو آپ کا وصال ہوا۔ آخری وقت میں دارالعلوم تعلیم القرآن راولپنڈی میں شیخ الحدیث کے منصب پر فائز تھے۔

تصانیف: ۱۔ جواہر الاصول فی اصول الحدیث۔ (عربی) مطبوعہ بار سوم۔

۲۔ رسالہ فیضان الباری شرح حدیث عبد اللہ بن زبیر فی البغاری۔ مطبوعہ۔

۳۔ الکوثر الباری علی ریاض البغاری۔ حصہ اول مطبوعہ پشاور۔

مولانا قاضی عبدالقادر ہزاروی | آپ مولانا دلی احمد قریشی کے گھر تولدے صالح "ہری پور ہزارہ میں پیدائے۔ ابتدائی تعلیم گھر پر حاصل کی، دورہ حدیث مولانا محمد امجد بن عمر صاحب سے

بھوپال میں پڑھا۔ وہیں علم طب کی تحصیل سید زور الحسن بن حکیم سید حسن صاحب سے کی۔ فراغت کے بعد ایک عرصہ تک نواب بھوپال کے ہاں شغیر تصنیف و تالیف سے متعلق رہے۔ آپ کی تین تصانیف مطبوعہ ہیں۔

۱۔ السیف المسلول من سبب التابعی واصحاب الرسول الملقب بہ کشف الحجاب عن مخالطة الرفضة
فی مقدمہ کلثوم لعربین الخطابہ۔

۲۔ تبصرة المجردين فی رد مغالطات الوهابیین۔

۳۔ البينات فی استنباط احکام اخراج الآیات۔

اولاد — اولاد میں آپ کے ایک فرزند مولانا قاضی عبدالعظیم صاحب اشرف الآثار نزدیک خانہ حسن اہل
ہیں۔

مولانا قاضی عبدالرب پشاوری
آپ مولانا قاضی درکنون کے گھر زیارت کا صاحب "نوشہ ہ پشاور
میں پیدا ہوئے۔ ابتدائی اور متوسط تعلیم مولانا محمد اسرار اہل طوروی (مردان)
۱۸۸۶ — ۱۹۷۲
سے حاصل کر کے مدرسہ عبدالرب دہلی سے ۱۳۳۳ھ / ۱۹۱۵ء کو مولانا عبدالعلیؒ سے دورہ حدیث پڑھ کر سند حاصل
کی۔ پہلے انجمن حمایت اسلام نوشہرہ کے سکول میں تین سال اور پھر مدرسہ نصرۃ الاسلام زیارت کا صاحب
میں ۱۶ سال تک تدریس کی۔ زائل بعد مجرود پشاور میں خطیب مقرر ہوئے، جمادی الاولیٰ ۱۳۹۲ھ / جون ۱۹۷۴ء
کو آپ کا وصال ہوا۔

آپ کی تصانیف میں ایک "قصص القرآن" (پشتو) زیر طبع ہے، اس کے علاوہ "پیغمبر اسلام" نامی
کتاب برسيرت النبی کیٹی پیٹنٹ لاہور کی طرف سے شائع ہوئی تھی اس کا آپ نے پشتو میں ترجمہ کیا اور شائع
کرایا۔ آپ مولانا حافظ عبدالقدوس صدر شعبہ اسلامیات، پشاور یونیورسٹی (سابقاً) کے والد ماجد تھے۔

==

دیانتداری اور خدمت ہمارا شعار ہے

ہم اپنے ہزاروں کرم فرماؤں کا شکر ادا کرتے ہیں

جنہوں نے

پستول مارکہ آٹا استعمال کر کے ہماری حوصلہ افزائی کی!

نوشہرہ فلور ملز — جی ٹی روڈ — نوشہرہ۔ جون ۱۹۶۹